

រឿងជោគជ័យលេចធ្លោ នៅស្រុកសង្កែ

| | |
|--|---|
| ឈ្មោះគម្រោង | “គម្រោងលើកកម្ពស់ការចូលរួមរបស់ប្រជាពលរដ្ឋក្នុងដំណើរការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ” PROCEED |
| ចំណងជើងរឿង | ឆន្ទៈអ្នកដឹកនាំ |
| កាលបរិច្ឆេទនៃការកត់ត្រា | ០២ មេសា ២០១៥ |
| រឿងនោះកើតឡើងនៅពេលណា | ឆ្នាំ២០១៣ - ២០១៥ |
| ឈ្មោះភូមិ ឬស្រុក (ទីកន្លែងដែលរឿងបានកើតឡើង) | សាលាស្រុកសង្កែ |
| ឈ្មោះអ្នកនិយាយរឿងប្រាប់ | លោក ឡុង សុភីន អភិបាលរងស្រុកសង្កែ |
| ចំនួនអ្នកទទួលបាន (ជាក្រុម) ដែលទទួលបានពីសកម្មភាពរបស់បុគ្គលដែលផ្តល់រឿង | ប្រជាពលរដ្ឋស្រុកសង្កែ |
| អាយុជាមធ្យម (បុរស ឬស្រ្តី) | |
| អ្នកសម្ភាសន៍(តួនាទី, អង្គភាព) | អ្នកស្រី សំ រិទ្ធី បុគ្គលិកអង្គការ អមរា |
| អ្នកកត់ត្រា(តួនាទី, អង្គភាព) | អ្នកស្រី សំ រិទ្ធី បុគ្គលិកអង្គការ អមរា |

ពិពណ៌នារឿង



លោក **ឡុង សុភីន** អាយុ៤៥ឆ្នាំ បច្ចុប្បន្ននៅភូមិនំក្រៀប សង្កាត់ព្រែកព្រះស្តេច ក្រុងបាត់ដំបង ខេត្តបាត់ដំបង។ លោកជាអតីតប្រធានការិយាល័យអប់រំយុវជន និងកីឡាស្រុកសង្កែ។ លោកមានបទពិសោធន៍ច្រើនក្នុងវិស័យអប់រំ ប៉ុន្តែលោកមិនសូវមានបទពិសោធន៍ក្នុងភាពជាអ្នកដឹកនាំរដ្ឋបាលមូលដ្ឋានឡើយ។ នៅពេលលោកកាន់តំណែងជាអភិបាលរង

លើកដំបូង សមត្ថភាពរបស់លោកក្នុងវិស័យអភិបាលកិច្ច ការអនុវត្តតួនាទី ការទទួលខុសត្រូវរបស់គណៈអភិបាល ការលើកកម្ពស់ការចូលរួមរបស់ប្រជាពលរដ្ឋក្នុងសកម្មភាពអភិវឌ្ឍន៍របស់ក្រុមប្រឹក្សាស្រុក និងការឆ្លើយតបទៅនឹងបញ្ហា តម្រូវការផ្សេងៗនៅមានកម្រិតនៅឡើយ។

នៅក្នុងឆ្នាំ២០១៣ គម្រោង “លើកកម្ពស់ការចូលរួមរបស់ប្រជាពលរដ្ឋក្នុងដំណើរការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ” (PROCEED) បានអនុវត្តជាដៃគូក្នុងស្រុកសង្កែ។ លោក **ឡុង សុភីន**

ជាអ្នកទទួលខុសត្រូវក្នុងការសហការជាអង្គការដៃគូ ស្ថាប័នពាក់ព័ន្ធនានាក្នុងការអនុវត្តគម្រោងក្នុងស្រុក។ លោកបានចូលរួមក្នុងសកម្មភាពរបស់គម្រោងជាច្រើន និងវគ្គបណ្តុះបណ្តាល អំពីមូលដ្ឋានគ្រឹះនៃការអភិវឌ្ឍ តាមបែបប្រជាធិបតេយ្យ ទស្សនទាននៃអភិបាលកិច្ចល្អ ការពង្រឹងប្រសិទ្ធភាពទំនាក់ទំនង ការផ្សព្វផ្សាយ ព័ត៌មាន ការធ្វើវេទិកាផ្សព្វផ្សាយនិងពិគ្រោះយោបល់ គណនេយ្យភាពសង្គម សិទ្ធិជាមូលដ្ឋាន និងការចូលរួម របស់ប្រជាពលរដ្ឋក្នុងសកម្មភាពរបស់រដ្ឋបាលថ្នាក់ក្រោមជាតិ ។

លោក **ឡុង សុភីន** ជាអភិបាលរងស្រុកសង្កែ លោកបានរួមចំណែកយ៉ាងសកម្មក្នុងការកែលម្អ អភិបាលកិច្ចនៅថ្នាក់ក្រោមជាតិឲ្យកាន់តែប្រសើរឡើង ដោយបានបំពេញការងារទូទៅ តួនាទី និងភារកិច្ច យ៉ាងខ្ជាប់ខ្ជួនដើម្បីឆ្លើយទៅនឹងសេចក្តីត្រូវការរបស់ ប្រជាពលរដ្ឋក្នុងមូលដ្ឋាន។ លោកជាមនុស្សសកម្ម គ្រប់សកម្មភាពទាំងការចូលរួមកិច្ចប្រជុំសាមញ្ញរបស់ ក្រុមប្រឹក្សាស្រុក និងបានចុះសួរសុខទុក្ខ និងពិគ្រោះ យោបល់ជាមួយប្រជាពលរដ្ឋតាមឃុំ និងនៅតាមមូល ដ្ឋានក្នុងដែនសមត្ថកិច្ចស្រុកដោយគ្មានគិតពីការនឿយ ហត់ដើម្បីប្រមូលបញ្ហា និងតម្រូវការផ្សេងៗរបស់ប្រជា ពលរដ្ឋមករៀបចំផែនការអភិវឌ្ឍន៍៥ឆ្នាំ និងកម្មវិធីវិនិ យោគ៣ឆ្នាំ រំកិលរបស់ស្រុកដើម្បីលើកកម្ពស់ការចូលរួមរបស់ប្រជាពលរដ្ឋក្នុងការអភិវឌ្ឍតាមបែបប្រជាធិប តេយ្យនៅថ្នាក់ក្រោមជាតិឲ្យកាន់តែមានប្រសិទ្ធភាពខ្ពស់។ លោកបានលើកទឹកចិត្តប្រជាពលរដ្ឋក្នុងដែន សមត្ថកិច្ចឲ្យប្រើប្រាស់សិទ្ធិអំណាចរបស់ខ្លួនក្នុងការចូលរួមចំណែកកែលម្អសេវាសាធារណៈនៅមូលដ្ឋាន ឲ្យកាន់តែប្រសើរឡើង និងបានដោះស្រាយបញ្ហា តម្រូវការ ក្តីកង្វល់ និងសំណូមពរ របស់ប្រជាពលរដ្ឋក្នុង ដែនសមត្ថកិច្ចដែលបានយ៉ាងមានប្រសិទ្ធភាព។



លោក **ឡុង សុភីន** ជាមនុស្សដែលសកម្មក្នុងជួរគណៈអភិបាល លោកបានបម្រើប្រជាពលរដ្ឋទាំង អស់រួមមាន ព្រះសង្ឃ ស្ត្រី កុមារ យុវជន ស្ត្រីមេម៉ាយ គ្រួសារក្រីក្រ ចាស់ជរាគ្មានទីពឹង ពិសេសជនងាយរង គ្រោះដោយគ្មានការរើសអើង ហើយបានខិតខំយកចិត្ត ទុកដាក់ក្នុងការដោះស្រាយបញ្ហាប្រជាពលរដ្ឋយ៉ាង ទាន់ពេលវេលាទៀតផង។ លោកបានចុះអប់រំប្រជា ពលរដ្ឋទាំងពីរភេទដែលផ្ទុក និងកើតជម្ងឺអេដស៍ក្នុងភូមិ រការ ឃុំរការឲ្យថែទាំសុខភាព និងព្យាបាលតាមការ កំណត់របស់គ្រូពេទ្យ និងចេះថែរក្សាសុខភាព និងការធ្វើអនាម័យតាមឃុំ និងស្រុក។



លោក **ឡុង សុភីន** បានអនុវត្តតួនាទី និងការទទួលខុសត្រូវរបស់លោកប្រកបដោយប្រសិទ្ធភាព តម្លាភាព និងការទទួលខុសត្រូវខ្ពស់ក្នុងការឆ្លើយតបទៅនឹងតម្រូវការ និងបញ្ហារបស់ប្រជាពលរដ្ឋក្នុងមូល

ដ្ឋាន ហើយទទួលបាននូវការពេញចិត្តពីប្រជាពលរដ្ឋយ៉ាងខ្លាំង ដោយសារលោកជាមនុស្សដែលយកចិត្តទុកដាក់ និងឧស្សាហ៍ព្យាយាមសិក្សាស្វែងយល់ពីច្បាប់ លិខិតបទដ្ឋានគតិយុត្តនានា ពាក់ព័ន្ធរដ្ឋបាលថ្នាក់ក្រោមជាតិ។ គណៈអភិបាលស្រុកទាំងអស់យកចិត្តទុកដាក់ដោះស្រាយបញ្ហា អាទិភាពចម្បងៗជូនប្រជាពលរដ្ឋ ដោយធ្វើជាប្រព័ន្ធ ប្រឡាយទឹកសម្រាប់កសិកម្ម កសាងស្ពាន បង្កាន់ដៃស្ពាន ប្រឡាយរំដោះទឹកជួសជុលផ្លូវថ្នល់ និងផ្តល់ជំនាញផ្សេងៗទៀត ព្រមទាំងបានទំនាក់ទំនងសប្បុរសជនដើម្បីកសាងអគារសិក្សាមណ្ឌលសុខភាព ទឹកស្អាត ជូនប្រជាពលរដ្ឋបានទាន់ពេលវេលានៅក្នុងឃុំអូរដំបង២ ឃុំរកា ឃុំតាប៉ុន ឃុំវត្តតាមិម និងឃុំរាំងកេសី ។

លោក **សេង ទៀង** ប្រធានការិយាល័យអន្តរវិស័យបាននិយាយថា លោក**ឡុង សុភីន** បានរៀបចំវេទិកាផ្សព្វផ្សាយ និងពិគ្រោះយោបល់របស់ក្រុមប្រឹក្សាស្រុក និងការធ្វើសកម្មភាពជាច្រើន ក្នុងការកសាងផែនការអភិវឌ្ឍន៍ និងកម្មវិធីវិនិយោគស្រុក ហើយនៅពេលប្រជុំតាមឃុំ លោកបានលើកទឹកចិត្តប្រជាពលរដ្ឋឲ្យប្រើប្រាស់សិទ្ធិក្នុងការបញ្ចេញមតិលើកជាបញ្ហា តម្រូវការ ក្តីកង្វល់និងសំណូមពរផ្សេងៗជូនលោក ដើម្បីដោះស្រាយ។ ជាក់ស្តែងដូចជាបានដោះបញ្ហាជាក់ស្តែង អំពីបញ្ហាម៉ោងចេញចូល នៃការសិក្សារបស់សិស្សភ្លាមៗ នៅពេលធ្វើវេទិកាផ្សព្វផ្សាយ និងពិគ្រោះយោបល់របស់ក្រុមប្រឹក្សាស្រុក។

កញ្ញា **ឈុំ ដារាសិទ្ធ** ទីប្រឹក្សាស្រុកបាននិយាយថា លោក **ឡុង សុភីន** ជាមនុស្សសកម្មហើយតែងតែចុះអនុវត្តសកម្មភាពផ្ទាល់ដល់មូលដ្ឋាន ហើយពេលធ្វើវេទិកាផ្សព្វផ្សាយ និងពិគ្រោះយោបល់របស់ក្រុមប្រឹក្សាស្រុក និងវេទិកាតាមឃុំ លោកបានទុកពេល និងលើកទឹកចិត្តឲ្យយុវជន ស្ត្រី ប្រជាពលរដ្ឋ និងជនដែលងាយរងគ្រោះឲ្យចូលរួមលើកឡើងពីបញ្ហាតម្រូវការរបស់ខ្លួនជូនក្រុមប្រឹក្សាស្រុកដោះស្រាយ។

ការផ្លាស់ប្តូរដែលគួរឲ្យកត់សំគាល់ គឺលោកជាមនុស្សសកម្ម និងហ៊ានលះបង់ពេលវេលាជួយការងារសង្គម គិតគូរពីផលប្រយោជន៍សហគមន៍ ទទួលយកបញ្ហាតម្រូវការរបស់ប្រជាពលរដ្ឋមកពិចារណាដោះស្រាយ ហើយមានជំនាញក្នុងភាពជាអ្នកដឹកនាំក្នុងរដ្ឋបាលស្រុក។ ទោះបីលោកដឹងថា ការងារនេះមានបញ្ហានិងមានភាពមាញឹកច្រើនក៏ដោយ ក៏លោកប្តេជ្ញាថា និងប្រឹងប្រែងបន្តអនុវត្តការងារនេះ ហើយរៀនសូត្របណ្តើរក្នុងការអនុវត្តការងារដើម្បីបម្រើផលប្រយោជន៍សហគមន៍ និងប្រជាពលរដ្ឋ។

ការអង្កេតលើចំណុចសំខាន់ៗ៖ កាយវិការ អារម្មណ៍ អត្តចរិតរបស់អ្នកទទួលសម្ភាសន៍

លោកមានអត្តចរិតស្អាតបូក ម៉ឺងម៉ាត់ មានពាក្យសម្តីច្បាស់ៗ រូសរាយរាក់ទាក់ មានសីលធម៌ល្អ មានទឹកមុខញញឹមស្រស់ស្រាយ កាយវិការសមរម្យ និងមានការពេញចិត្តផ្តល់បទសម្ភាសន៍ ព្រមទាំងសរសេររឿង និងកែលម្អសាច់រឿងនេះឲ្យកាន់តែមានលក្ខណៈជាក់ស្តែង ។

ផ្នែកផ្លាស់ប្តូរ (Domain of changes) ៖

អភិបាលកិច្ចល្អ